

Sri Bhadrakali

Kavacham 1

శ్రీ భద్రకాలీ కవచం -1

నారద ఉవాచ |

కవచం శ్రోతుమిచ్ఛామి తాం చ విద్యాం దశాక్షరీం |

నాథ త్వత్తో హి సర్వజ్ఞ భద్రకాల్యాశ్చ సాంప్రతం ||

1 ||

నారాయణ ఉవాచ |

శృణు నారద వక్ష్యామి మహావిద్యాం దశాక్షరీం |

గోపనీయం చ కవచం త్రిషు లోకేషు దుర్లభం || 2

||

ఓం హ్రీం శ్రీం క్లీం కాళికాయై స్వాహేతి చ దశాక్షరీం |

దుర్వాసా హి దదౌ రాజ్ఞే పుష్కరే సూర్యపర్వణి ||

3 ||

దశలక్షజపేనైవ మంత్రసిద్ధిః కృతా పురా |

పంచలక్షజపేనైవ పఠన్ కవచముత్తమం || 4 ||

బభూవ సిద్ధకవచోఽప్యయోధ్యామాజగామ సః |

కృత్వాం హి పృథివీం జిగ్యే కవచస్య ప్రసాదతః ||

5 ||

నారద ఉవాచ |

శ్రుతా దశాక్షరీ విద్యా త్రిషు లోకేషు దుర్లభా |

అధునా శ్రోతుమిచ్ఛామి కవచం బ్రూహి మే ప్రభో

|| 6 ||

నారాయణ ఉవాచ |

శృణు వక్ష్యామి విప్రేంద్ర కవచం పరమాద్భుతం |

నారాయణేన యద్దత్తం కృపయా శూలినే పురా ||

7 ||

త్రిపురస్య వధే ఘోరే శివస్య విజయాయ చ |

తదేవ శూలినా దత్తం పురా దుర్వాససే మునే || 8

||

దుర్వాససా చ యద్దత్తం సుచంద్రాయ మహాత్మనే |

అతిగుహ్యతరం తత్త్వం సర్వమంత్రౌఘవిగ్రహం || 9

||

అథ కవచం |

ఓం హ్రీం శ్రీం క్లీం కాళికాయై స్వాహా మే పాతు

మస్తకం |

క్లీం కపాలం సదా పాతు హ్రీం హ్రీం హ్రీమితి లోచనే

|| 10 ||

ఓం హ్రీం త్రిలోచనే స్వాహా నాసికాం మే సదావతు |

క్లీం కాళికే రక్ష రక్ష స్వాహా దంతం సదావతు || 11

||

హ్రీం భద్రకాళికే స్వాహా పాతు మేఽధరయుగ్మకం |

ఓం హ్రీం హ్రీం క్లీం కాళికాయై స్వాహా కంఠం

సదావతు || 12 ||

ఓం హ్రీం కాళికాయై స్వాహా కర్ణయుగ్మం సదావతు

|

ఓం క్రీం క్రీం క్లీం కాళ్యై స్వాహా స్కంధం పాతు సదా

మమ || 13 ||

ఓం క్రీం భద్రకాళ్యై స్వాహా మమ వక్షః సదావతు |

ఓం క్రీం కాళికాయై స్వాహా మమ నాభిం సదావతు

|| 14 ||

ఓం హ్రీం కాళికాయై స్వాహా మమ పృష్ఠం సదావతు

|

రక్తబీజవినాశిన్యై స్వాహా హస్తౌ సదావతు || 15 ||

ఓం హ్రీం క్లీం ముండమాళిన్యై స్వాహా పాదౌ

సదావతు |

ఓం హ్రీం చాముండాయై స్వాహా సర్వాంగం మే

సదావతు || 16 ||

ప్రాచ్యం పాతు మహాకాళీ ఆగ్నేయ్యాం రక్తదంతికా

|

దక్షిణే పాతు చాముండా నైర్వత్యాం పాతు కాళికా

|| 17 ||

శ్యామా చ వారుణే పాతు వాయవ్యాం పాతు

చండికా |

ఉత్తరే వికటాస్యా చ ఐశాన్యాం సాట్టహాసినీ || 18

||

ఊర్ధ్వం పాతు లోలజిహ్వ మాయాద్యా పాత్వధః

సదా |

జలే స్థలే చాంతరిక్షే పాతు విశ్వప్రసూః సదా || 19

||

ఫలశ్రుతిః |

ఇతి తే కథితం వత్స సర్వమంత్రౌఘవిగ్రహం |

సర్వేషాం కవచానాం చ సారభూతం పరాత్పరం ||

20 ||

సప్తద్వీపేశ్వరో రాజా సుచంద్రోఽస్య ప్రసాదతః |

కవచస్య ప్రసాదేన మాంధాతా పృథివీపతిః || 21 ||

ప్రచేతా లోమశశ్చైవ యతః సిద్ధో బభూవ హ |

యతో హి యోగినాం శ్రేష్ఠః సౌభరిః పిప్పలాయనః ||

22 ||

యది స్యాత్ సిద్ధకవచః సర్వసిద్ధీశ్వరో భవేత్ |

మహాదానాని సర్వాణి తపాంసి చ వ్రతాని చ |

నిశ్చితం కవచస్యాస్య కలాం నార్హంతి షోడశీం || 23

||

ఇదం కవచమజ్ఞాత్వా భజేత్ కళీం జగత్ప్రసూం |

శతలక్షప్రజ్ఞోఽపి న మంత్రః సిద్ధిదాయకః || 24

||